

بِسْمِ اللّٰهِ الرَّحْمٰنِ الرَّحِیْمِ

لمعات

اسلام اور سیاسی پارٹیاں

قارئینِ طلوع اسلام میں سے ایک صاحب لکھتے ہیں کہ آپ نے وحدتِ امت کے حق میں اور فرقہ بندی اور فرقہ انگیزی کے خلاف جو کچھ لکھا ہے وہ ایسا جامع اور اتنا مدلل ہے کہ اس کے بعد اس حقیقت میں کسی شک و شبہ کی گنجائش نہیں رہتی کہ امت میں ہر قسم کا اختلاف اور افتراق خلافِ اسلام ہے۔ دین (اسلامی نظام) اور وحدتِ امت لازم و ملزوم ہیں۔ لیکن اس کے باوجود، مردِ جمہور اسلام یا سیکولرزم کے حامی مسلمان اس حقیقت کے خلاف طرح طرح کے اعتراضات کرتے رہتے ہیں۔ اسی سلسلہ میں یہاں ایک صاحب فرماتے ہیں کہ کون کہتا ہے کہ اسلام میں سیاسی پارٹیوں کی اجازت نہیں۔ خود صحابہؓ میں سیاسی پارٹیاں موجود تھیں۔ مہاجرین اور انصار اور سیاسی پارٹیاں تھیں جنہوں نے اسی حیثیت سے، سفیہ بنی سعد میں پہلا انتخاب لڑا تھا۔ یعنی حضرت ابوبکرؓ کا انتخاب۔ اس کے متعلق وضاحت مطلوب ہے۔

ہم بھی عجیب "قسمت" لے کر آئے ہیں! ایسا نظر آتا ہے گویا (عوام کے الفاظ میں) ہمارے مقدر میں یہ لکھا ہے کہ ہم علم بھر، اسلام کے مسلمات اور بدیہیات کی مدافعت کرتے رہیں، اور دین کے ان اساسی اصولوں کے خلاف (جن کے واجب التسلیم ہونے میں کسی مسلمان کو شک و شبہ نہیں ہونا چاہیے) خود مسلمانوں کی طرف سے اعتراضات کا جواب دیتے رہیں۔ تحریکِ پاکستان کے دوران، ہمارا سارا وقت اس بنیادی حقیقت کو ثابت کرنے میں صرف ہو گیا کہ دین کا ٹکس صرف اسی صورت میں ممکن ہے کہ مسلمانوں کی اپنی آزاد مملکت ہو جس میں قرآنِ کریم کے احکام و اقدار، قانونِ مملکت کی حیثیت سے نافذ ہو سکیں۔ جمہوری پاکستان کے بعد اس بحث کا حاتمہ ہوا تو اس قسم کے سوالات ابھرنے شروع ہو گئے کہ اسلامی مملکت کسے کہتے ہیں۔ کسی مملکت کے آئین و قوانین کو اسلامی کس صورت میں کہا جاسکتا ہے؟ اسلامی حکومت اور سیکولر نظام میں فرق کیا ہے؟ ہمارے وقت اور توانائی کا بیشتر حصہ اسی قسم کے سوالات کے جواب دینے اور دین کے مسلمات کو (گویا) ثابت کرنے میں صرف ہو گیا (اور ہورہا ہے)۔ اعتراضات تو ہر قسم کے سامنے آتے رہتے ہیں، اور ہم ان کے غور بھی ہو چکے ہیں، لیکن یہ اعتراض (جس کی طرف شروع میں اشارہ کیا گیا ہے) نہ صرف

طلوع اسلام

یہ کہ ہم نے پہلی بار سنا ہے بلکہ (جہاں تک ہماری نگاہ ہماری یادری کرتی ہے) ہماری تاریخ میں پہلی بار ایسا کہا گیا ہے کہ ہاجریں اور انصار دو سیاسی پارٹیاں تھیں! اس پر ہم اس سے زیادہ کیا عرض کریں کہ ایسا کہنے والے نہ صرف یہ کہ اسلام کی بنیادی تعلیم سے ناواقف ہیں، بلکہ انہوں نے صحابہ کبارؓ پر ایسا سنگین الزام لگایا اور ایسا روح فرسا بہتان تراشا ہے جس سے ہمارے پاؤں تلے سے زمین زمین نکل گئی ہے۔ پھر اس کا ایک اور پہلو بھی ہے۔ ہمارے ہاں (بدقسمتی سے) اتنا امتِ دین کے مدعیوں نے یہ طرح ڈال دی ہے کہ جہاں کسی نے ان کی کسی مذہب حرکت پر مؤافقت کیا، انہوں نے جھٹ سے کہہ دیا کہ یہ اسلام کے عین مطابق ہے۔

ہم اس موضوع پر گذشتہ تیس سال سے لکھتے چلے آ رہے ہیں اور اس کی بے شمار مثالیں بھی دیتے رہے ہیں۔ ان کے دہرانے کی یہاں ضرورت نہیں۔ یہ قارئینِ طلوع اسلام کے ذہن میں ہو گا۔ ہر دست بات سیاسی پارٹیوں کی..... ہو رہی ہے۔ جب ان کے وجود کو تحیر اسدھی کہا گیا تو جواب میں کہہ دیا کہ سیاسی پارٹیاں خود صحابہؓ میں موجود تھیں انصار اور ہاجریں دو سیاسی پارٹیاں ہی تو تھیں! ایسے ہی غلط وہ حضرات جن کے متعلق اقبالؒ نے انتہائی سوز و گداز کے عالم میں کہا تھا کہ

چگونہ نمان نامہ اسانے کہ گریچ پور خلیل است، آذری دانہ
اور ہماری بدقسمتی ملاحظہ فرمائیے کہ ہمیں اس قسم کے اعتراضات کا بھی جواب دینا پڑتا ہے!
کے معلوم تھا، عشق اس طرح لاچار کرتا ہے!

(۰)

نوع انسان مختلف وجوہات و علل کی بنا پر، مختلف گروہوں میں بٹے چلی آ رہی تھی۔ قرآن کریم نے ان تمام گروہ، نفعی و اسباب تقسیم کو بالاسطاق رکھ کر، تمام انسانوں کو دو گروہوں میں تقسیم کر دیا۔
هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ (۶۲)

اللہ نے تم تمام انسانوں کو پیدا کیا۔ پھر تم میں سے کچھ کافر ہو گئے۔ کچھ مومن۔

وہ کون سی صداقت تھی جس کے ماننے والے (مومن) ایک گروہ قرار پا گئے۔ اور اسے نہ ماننے والے (کافر) دوسرا گروہ؟ یہ ضابطہ خداوندی تھا جسے اس کی اکتساب یا قرآن مجید کہا جاتا ہے۔ بالفاظِ دیگر، قرآن کریم کو اپنی زندگی کا ضابطہ ماننے والے، ایک گروہ۔ ایک جماعت۔ ایک امت۔ ایک "پارٹی"۔ اور ایسا نہ ماننے والے، ان کے بالمقابل، دوسرا گروہ۔ دوسری امت۔ دوسری پارٹی۔ انہی دو گروہوں کو اس نے حزب اللہ — اللہ کی پارٹی (۵۸) اور حزب الشیطان — شیطان کی پارٹی (۵۹) کہہ کر پکارا ہے۔ لہذا، اسلام کی رو سے دنیا میں پارٹیاں دو ہی ہیں — حزب اللہ اور حزب الشیطان۔

جیسا کہ اوپر کہا جا چکا ہے، حزب اللہ کی وجہ جامعیت، ضابطہ خداوندی (قرآن مجید) کے ساتھ تمسک اور اعتصام تھا۔ یعنی دنیا کے مختلف افراد، جنہوں نے کتاب اللہ کو ضابطہ حیات تسلیم کر لیا، حزب اللہ کے الکان بن گئے۔ اس لئے ان سے تاکید کیا کہ

وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا مِنْ... (۳۱)

(اے افرادِ حزبِ اللہ) تم سب کے سب، اللہ کی کتاب کے ساتھ وابستہ رہو اور آپس میں تفرقہ مت پیدا کرو۔

یعنی ارکانِ حزبِ اللہ (افرادِ جماعتِ مومنین۔ امتِ مسلمہ) میں سے جس نے ضابطہ و خداوندی کے سوا کسی اور ضابطہ کے ساتھ تمسک (پیوستگی) کر لی وہ اس حزب کا رکن اور اس جماعت کا فرد نہ رہا۔ تفرقہ کے معنی ہی اصل سے الگ ہو جانا ہے۔ اس لئے "اعتصام بحبل اللہ" کے ساتھ، تفرقہ سے اجتناب کی بھی تاکید کر دی، کیونکہ یہ دونوں یکجا نہیں رہ سکتے۔ اعتصام بحبل اللہ ہوگا تو اس کا نتیجہ امت واحدہ ہوگی۔ اعتصام بحبل اللہ نہ رہے گا تو وحدت ٹوٹ جائے گی اور تفرقہ پیدا ہو جائے گا۔ اسی لئے قرآن کریم نے اعتصام بحبل اللہ کو توحید اور تفرقہ کو شرک قرار دیا ہے۔ فرمایا:

..... وَلَا تَكُونُوا مِنَ الْمُشْرِكِينَ ۚ مِنَ الَّذِينَ فَرَّقُوا دِينَهُمْ وَكَانُوا شِيَعًا كُلُّ حِزْبٍ بِمَا لَدَئِهِمْ قَرِينٌ ۗ (۳۱-۳۲)

اے جماعتِ مومنین! دیکھنا کہ میں تم (توحید کے تامل ہونے کے بعد) مشرکین میں سے نہ ہو جانا۔ یعنی ان لوگوں میں سے نہ ہو جانا جنہوں نے اپنے دین میں تفرقہ پیدا کر لیا اور اس طرح ایک الگ پارٹی بنالی۔ اس پارٹی بانی میں کیفیت یہ ہو جاتی ہے کہ ہر گروہ اپنے آپ کو حتیٰ پر (اور دوسری پارٹیوں کو باطل پر) سمجھتا ہے۔

رسول اللہ، حزبِ اللہ (امتِ مسلمہ) کی مملکت کے سربراہ تھے۔ ظاہر ہے کہ جو لوگ اس حزب سے الگ کوئی پارٹی بنا لیں، ان کے سربراہ (HEAD) رسول اللہ نہیں رہیں گے۔ اس لئے فرمایا کہ

إِنَّ السَّيِّئِينَ فَرَّقُوا دِينَهُمْ وَكَانُوا شِيَعًا لَسَنَتْ مِنْهُمْ فِي شَأْنِي ۖ (۳۱)

اے رسول! جو لوگ اپنے دین میں تفرقہ پیدا کر کے الگ پارٹی بنا لیں، تیرا ان سے کوئی واسطہ نہیں رہیگا۔

ان آیات میں دین میں تفرقہ پیدا کر کے ایک الگ پارٹی (شیعہ یا حزب) بن جانے کو شرک اور رسول اللہ سے لا تعلق (کفر) قرار دیا گیا ہے۔ اسلام میں (یعنی قرآن کی رو سے) مذہب اور سیاست الگ الگ نہیں۔

دین ان دونوں کے امتزاج کا نام ہے۔ مذہب اور سیاست کا الگ الگ تصور اور الگ الگ اصطلاحات؛ سیکولرزم کی پیدا کردہ ہیں۔ لہذا، جب قرآن کریم نے دین میں تفرقہ کو شرک اور انکارِ رسالت قرار دیا تو اس میں مذہبی فرقہ بندی اور سیاسی تفرقہ پارٹی بانی (دونوں آگے۔ ذرا غور کیجئے کہ مذہبی فرقے اور سیاسی پارٹیاں دہرہ میں کس طرح آتی ہیں؟ مذہبی فرقے عقائد میں اختلاف سے پیدا ہوتے ہیں، اور سیاسی پارٹیوں کا منشور الگ الگ ہوتا ہے۔ اگر صرف خدا کی کتاب کے ساتھ تمسک ہو تو نہ عقائد مختلف ہو سکتے ہیں، نہ منشور الگ الگ۔ اور جب عقائد اور منشور الگ الگ نہیں ہوں گے تو نہ مذہبی فرقے باقی رہیں گے نہ سیاسی پارٹیاں۔ ایک ضابطہ حیات اور اس کی ماننے والی ایک امت باقی رہے گی۔ یہی اسلام کی بنیادی شکل ہے۔

اچھیں بھائی بھائی بنا دیا۔ وہ ایک جماعت تھی۔ جِنِّيَانِ مَرْمُوضٍ سے سب سے پہلے ہونے والی دیوار (۶) تھی۔ ہم چوتھے ہیں ان بزرگ بہروں سے جو فرماتے ہیں کہ صحابہ رضی اللہ عنہم سیاسی پارٹیوں میں بیٹے ہوئے تھے، کہ کیا سیاسی پارٹیوں کے افراد کے باہمی تعلقات اسی قسم کے ہوتے ہیں؟ وہ تو ایک دوسرے کے جانی دشمن اور ہر وقت دوسری پارٹی کی تخریب اور تذبذب کی فکر میں رہتے ہیں۔

اب آئیے ہاجرین اور انصار کی طرف! سب سے پہلے یہ سمجھ لیجئے کہ ان کی ضرورت یہ نہیں تھی کہ جہاد میں مددگار بنیں۔ انہوں نے اپنا الگ منشور مرتب کر کے، اپنی جدا گانہ پارٹی بنالی تھی جسے وہ ہاجرین کے نام سے منسوب کرتے تھے۔ اور ان کے مقابل، دوسری پارٹی نے اپنا الگ منشور اختیار کر کے دوسری پارٹی قائم کر لی تھی جو انصار کے نام سے موسوم تھی۔ بات یہ نہیں تھی۔ ہجرت اور انصاریت ان کی خصوصی صفات تھیں جن سے منصف ہونے کی بنا پر انہیں ہاجرین اور انصار کہہ کر پکارا گیا تھا۔ بعض افراد وہ تھے جو مکہ سے ہجرت کر کے مدینہ آئے تھے۔ اور دوسرے وہ جو مدینہ کے رہنے والے تھے اور انہوں نے ان آنے والوں کا دل کی کشادگی سے استقبال کیا اور ان کی ہر طرح سے امداد کی۔ قرآن کریم نے ان کی ان خصوصی اور متمیز صفات کو ان الفاظ میں بیان کیا ہے:-

اِنَّ السَّيِّئِينَ اٰمَنُوْا وَهَاجَرُوْا وَجَآهَدُوْا بِاَمْوَالِهِمْ وَاَنْفُسِهِمْ فِيْ سَبِيْلِ
اللّٰهِ وَالسَّيِّئِيْنَ اُوْرُوْا وَاَنْصَرُوْا اُوْرِيْكَ بَعْضُهُمْ اَوْلِيَاءُ بَعْضِيْنَ ط..... (۳۴)

وہ لوگ جنہوں نے اپنی جان اور مال سے خدا کی راہ میں جہاد کیا اور ہجرت کی۔ اور وہ جنہوں نے (ان لٹ پٹ کر آنے والوں کو) پناہ دی اور ہر طرح سے ان کی امداد کی۔

یہ دونوں ایک دوسرے کے دوست اور پشت پناہ تھے۔

اللہ تعالیٰ نے انہیں، "بَعْضُهُمْ اَوْلِيَاءُ بَعْضِيْنَ" کہا ہے۔ نبی اکرمؐ نے عمل تمام اٹھایا اور ان میں سلسلہ و موافقات قائم کر دیا۔ یعنی ہاجرین میں سے ایک کو انصار میں سے ایک کا بھائی بنا دیا۔ اور اس موافقا میں انہوں نے، من تو مستدم تو من شدی، کا ایسا معیر العقول عبوت دیا جس کی مثال تاریخ میں نہیں ملتی۔ ان تعلقات اخوت میں وہ اس حد تک آگے بڑھے کہ تقدیم وراثت تک، میں انہیں حصہ دار سمجھنے لگ گئے۔ تا آنکہ اللہ تعالیٰ کو انہیں اس سے روکنا پڑا۔ کیونکہ اس سے رجحان دشمنی کے مفاد متاثر ہوتے تھے۔ (۳۴) قرآن کریم نے ان دونوں کو "مومن حقا" (پکے اور سچے مومن) کی سند سے نوازا۔ (۳۴) اور رضی اللہ عنہم ورضوا عنہم کی شہادتوں سے سرفراز فرمایا اور انہیں جنت کا مستحق قرار دیا ہے۔ ان کا یہ تعدادنی تشخص (ہاجرین اور انصار) ابتدائے ہجرت سے وجود میں آ گیا تھا اور حضور نبی اکرمؐ کی پوری مدنی زندگی میں یہ اسی طرح قائم رہا۔ کیا اس دوران میں کہیں آپ، کو ان کے دو جدا گانہ سیاسی پارٹیوں کے افراد ہونے کی حقیقت سے جھکا بھی دکھائی دیتی ہے؟

معرضین کا کہنا یہ ہے کہ، رسول اللہؐ کی زندگی میں تو ایسا نہیں ہوا تھا لیکن رسول اللہؐ کی وفات کے فوراً بعد انہوں نے بیکار و متخاصم سیاسی پارٹیوں کی شکل اختیار کر لی تھی اور حصول اقتدار کی خاطر، امت کا پہلا

انتخاب لڑا تھا! یعنی (بقول ان کے) رسول اللہ کی وفات کے فوری بعد، ان میں ایسا انقلاب آیا کہ انہوں نے "رَحْمَاءُ بَيْنَهُمْ" بَعْضُهُمْ أَوْلِيَاءُ بَعْضٍ "أَلْفَ بَيْنٍ قُلُوبِكُمْ" فَأَصْبَحْتُمْ بِنِعْمَتِهِ إِخْوَانًا" کا خدائے سندرات اور رسول اللہ کی قائم کردہ موافقات کا لبادہ یک دم اتار پھینکا اور دو حریف گروہوں کی شکل میں انتخاب لڑنے کے لئے ایک دوسرے کے بالمقابل کھڑے ہو گئے! (عبادۃ باللہ)۔ ظاہر ہے کہ ان میں ایسی تبدیلی راتوں رات تو نہیں آ سکتی تھی۔ (بلکہ اس میں تو ایک رات بھی نہیں گزری تھی۔ انتخاب کا واقعہ تو حضور کی وفات کے ساتھ ہی کا ہے) اس اعتراض سے تو ایسا مترشح ہوتا ہے کہ یا وہ عمر بھر انہی خطوط پر دل میں سوچتے رہے ہوں گے اور جو نہی موقع ملا وہ بے نقاب ہو کر سامنے آ گئے۔ (استغفر اللہ!)

سوال یہ ہے کہ اس بات کی سند کیا ہے کہ مہاجرین اور انصار اس انتخابی مہم میں متخالف سیاسی پارٹیوں کی طرح ایک دوسرے کے متقابل تھے؟ اس کی سند ہے ہماری تاریخ۔ اس تاریخ میں اتنا ہی نہیں کہا گیا کہ انہوں نے آئینی انداز سے یہ انتخاب لڑا تھا۔ تاریخ اس سے آگے بھی بڑھتی ہے اور فریقین کے باہمی جدال کی ایسی تفصیلات پیش کرتی ہے جنہیں سینے پر پتھر رکھ کر بھی درج نہیں کیا جا سکتا۔ ہماری تاریخ کے اردو تراجم بھی عام طور پر ملتے ہیں۔ جس کا جی چاہے انہیں دیکھ سکتا ہے۔ پروفیز صاحب کی کتاب "شاہکار رسالت" میں بھی بہت سی تاریخی تفصیلات دی گئی ہیں۔

تاریخ کے علاوہ، ہماری کتب روایات میں بھی صحابہؓ کے متعلق بہت کچھ ملتا ہے۔ مثلاً بخاری شریف کی اس روایت کو سامنے لائیے جس میں کہا گیا ہے کہ حضرت ابن عباسؓ کی روایت ہے کہ آنحضرتؐ نے فرمایا کہ قیامت کے دن میرے چند صحابہؓ کو جہنم کی طرف لئے جا رہے ہوں گے۔ میں کہوں گا، یہ تو میرے صحابہؓ ہیں۔ اس پر اللہ فرمائے گا کہ جب آپ ان سے الگ ہوئے تو یہ لوگ (مرتدین علیٰ أعقابہم) سلام چھوڑ کر اپنے پہلے دین کی طرف لوٹ گئے تھے۔

(بخاری۔ کتاب الانبیاء۔ ترجمہ شائع کردہ نور محمد تاجر کتب۔ کراچی۔ جلد دوم۔ ص ۱۴۹)

یہاں تو پھر بھی "چند صحابہؓ" کا ذکر ہے۔ ہماری تاریخ جملہ صحابہؓ کو جس مقام پر پہنچاتی ہے اس کے تصور سے (عام الفاظ میں) "غرض الہی تک بل جانا ہے"۔ قرآن مجید میں ہے کہ

مَنْ يُقْتَلْ مُؤْمِنًا مِّنْهُمْ يَدًّا فَجَزَاءُهَا جَهَنَّمُ خَالِدًا فِيهَا وَعَصِيبُ اللَّهِ عَذَابُهُ وَلَعْنَةُ وَأَعْدَاءُ لَهُ عَذَابًا عَظِيمًا (۲۴۰)

جو شخص کسی مؤمن کو بالارادہ قتل کر دے تو اس کی سزا جہنم ہے جس میں وہ رہے گا۔ اس پر خدا

کا غضب اور اس کی لعنت ہوگی۔ خدا نے اس کے لئے شدید عذاب تیار کر رکھا ہے۔
 آپ نے دیکھا کہ قرآن کریم کی رو سے ایک مومن کے قتلِ عمد کی پاداش اور عقوبت کیا ہے؟ لیکن تاریخ میں
 بتاتی ہے کہ حضرت عثمان رضی اللہ عنہ کی شہادت کے بعد جنگِ جمل ہوئی تو اس میں (بجز معدودے چند) آدھے
 صحابہ رضی اللہ عنہم ایک طرف تھے اور آدھے دوسری طرف۔ ان میں باہمی جنگ ہوئی جس میں دس ہزار صحابہؓ ایک
 دوسرے کے ہاتھوں قتل ہوئے۔ اور ظاہر ہے کہ جنگ میں قتل بالارادہ ہوتا ہے۔ اس میں ہر ایک کی
 کوشش ہوتی ہے کہ دوسرے کو قتل کر دے۔۔۔۔۔ دس ہزار صحابہؓ کا قتلِ عمد خود ایک دوسرے کے
 ہاتھوں سے۔۔۔۔۔ اور اس کے بعد جنگِ صفین میں (تاریخ کے بیان کے مطابق) ستر ہزار صحابہؓ
 ایک دوسرے کے ہاتھوں قتل ہوئے؛ آپ سوچئے کہ اگر اس تاریخ کو مستند مان لیا جائے تو پھر قرآن کریم
 کے مذکورہ صدر فیصلہ کی رو سے (رسول اللہؐ کے ان تمام صحابہؓ کے متعلق کیا نتیجہ اخذ کیا جائے گا؟
 یہ ہے ہماری وہ تاریخ جس کی بنا پر، یہ کہا جاتا ہے کہ مہاجرین اور انصار دو مستقل سیاسی پارٹیاں
 تھیں۔ اور پھر صحابہؓ کی اس (مزخومہ) روش کو سند قرار دے کر یہ اصول مستنبط کیا جاتا ہے کہ
 اسلام میں سیاسی پارٹیاں قائم کرنے کی اجازت ہے!

حقیقت یہ ہے کہ امت ہزار سال سے جس خلفشار، انتشار، اختلاف اور افتراق کے عذاب میں مبتلا
 چلی آرہی ہے اس کا بنیادی سبب ہماری تاریخ ہے (جس میں روایات بھی شامل ہیں) آپ کو معلوم ہے
 کہ یہ تاریخ مرتب کب اور کس طرح ہوئی تھی؟ ہمارے ہاں سب سے پہلی مفصل تاریخ (جسے نہایت مستند
 قرار دیا جاتا ہے) امام طبریؒ کی تاریخ ہے۔ (سب سے پہلی تاریخ بھی ان کی ہے اور سب سے پہلی تفسیر بھی انہی
 کی) یہ طبرستان کے رہنے والے تھے۔ ۲۲۲ھ میں پیدا ہوئے اور ۳۲۰ھ میں وفات
 پائی۔ انہوں نے تیرہ جلدوں میں صدرِ اول کی تاریخ، بغیر کسی سابقہ ریکارڈ کے، ذبانی
 روایات کی بنا پر مرتب کی۔ اس کے علاوہ، انہوں نے تیس جلدوں میں قرآن مجید کی
 تفسیر بھی لکھی۔ ان کی یہی تاریخ بعد میں مرتب ہونے والی تاریخوں کا ماخذ، اور ان کی تفسیر
 تمام تفسیر کا سرچشمہ قرار پائی۔

مزوجہ اسلام، اسی قسم کی تاریخ۔ تفسیر اور روایات پر مبنی ہے۔ (احادیث کے مجموعے بھی اسی طرزِ ذبانی روایات
 کی بنا پر، تیسری صدی ہجری میں مرتب ہوئے تھے۔ ان کے جامعین بھی سب ایرانی تھے۔) ہم نے یہاں مختصر اشارات
 پر اکتفا کیا ہے جو حضرات تفصیل معلومات حاصل کرنا چاہیں، وہ ادارہ کی طرف سے شائع کردہ کتاب سلیم کے نام
 خطوط (جلد سوم)۔ مقامِ حدیث اور شاہکار رسالت کا مطالعہ فرمائیں۔

مہاجرین اور انصار کے دو سیاسی پارٹیاں ہونے کے دعویٰ کے سلسلہ میں ایک اور نکتہ بھی قابلِ غور ہے۔
 خلافتِ راشدہ کے پورے دور میں، حکمتِ اسلامیہ کے اعیان و ارکان یہی حضرات تھے۔ کیا آپ کو خلفائے راشدین
 کی مجالسِ مشاورت (پارلیمنٹ) میں کہیں یہ دکھائی دیتا ہے کہ ایک طرف (حزبِ اقتدار کی حیثیت سے) مہاجرین
 بیٹھے ہوں اور ان کے مقابل (حزبِ مخالف کی حیثیت سے) انصار اور دونوں میں وہ کچھ ہوتا ہو جو سیاسی

پارٹیوں میں ہوا کرتا ہے؛ پاریمان کے علاوہ، کیا اس سارے دور میں، ان کے دو مخالف سیاسی پارٹیاں ہونے کی کوئی خفیف سی..... جھلک بھی دکھائی دیتی... ہے؟ تو کیا ان کا یہ تخریب (پارٹیوں میں میٹ جانا) انتخاب سقیفہ بنی ساعدہ تک محدود رہا؟ اس کے بعد انہوں نے اپنی اپنی پارٹیوں کو کاغذی قرارداد سے دیا؛ اس کے برعکس، ایک عجیب حقیقت سامنے آتی ہے۔ صدر اول ہیں (بیکہ اس کے بعد بھی) امورِ مملکت میں نمایاں حیثیت مہاجرین کی نظر آتی ہے لیکن اُمت میں تعارفی شخص انصار کا چلا آ رہا ہے۔ "لے۔ ڈی۔ انصاری" اور "ایم۔ فیڈر۔ انصاری" تو آپ کو قدم قدم پر ملیں گے لیکن "اپنی لے۔ مہاجر" کہیں دکھائی نہیں دے گا۔ اس سے مترشح ہوتا ہے کہ انصار نے جو بے لوث خدمات سرانجام دی تھیں، اُمت کی نگاہ میں وہ اس قدر محبوب تھیں کہ ان کی طرف تعارفی نسبت زندہ جاوید ہو گئی۔ کیا آپ آج کے انصار یوں کو بھی ایک الگ سیاسی پارٹی کے افراد قرار دیں گے؟

حقیقت یہ ہے کہ اس زمانے میں مختلف سیاسی پارٹیوں (بالخصوص حزبِ اقتدار اور حزبِ مخالف) کا تصور تک بھی دیا کے سامنے نہیں آیا تھا۔ عربوں کے ہاں تو ایک طرف (جہاں بطور ایک نظام اور ادارہ کے خود حکومت کا تصور بھی، اسلام سے پہلے، موجود نہیں تھا) اس زمانے کی متمدن ترین مملکتیں (رومی اور ایرانی) بھی اس سے نا آشنا تھیں۔ خود یہ ایک حقیقت بھی اس دعوے کو باطل قرار دے دیتی ہے کہ انصار اور مہاجرین دو سیاسی پارٹیاں تھیں جو اقتدار حکومت حاصل کرنے کے لئے ایک دوسرے سے برسرِ پیکار تھیں! اس قسم کے دعویٰ اسب انسا نے ہیں۔

(۰)

ہم نے جو کچھ تاریخ کے متعلق کہا ہے (اور اسے پہلی بار نہیں کہا۔ ہم اسے مسلسل دہراتے چلے آ رہے ہیں) اس پر کہا یہ جانا ہے کہ کیا ہم تاریخ اور روایات کے اس سارے مواد کو دریا برد کر دیں؟ کون کہتا ہے کہ انہیں دریا برد کر دو! دریا برد نہیں۔ ان کی تطہیر کر دو۔ (مثلاً، قرآنِ کریم سے صحیحاً بہ کبار (مہاجرین اور انصار) کی جو صفات و خصوصیات بیان فرمائی ہیں، وہ یقینی ہیں اور ان کی صداقت پر ہمارا ایمان ہے۔ اب اگر تاریخ یا روایات میں کوئی ایسی بات ملتی ہے جو ان خصوصیات اور امتیازات کے خلاف ہے تو ہم کہہ دیں گے کہ تاریخ کا یہ بیان صحیح نہیں۔ اس سے کوئی قیامت نہیں ٹوٹ پڑے گی۔ لیکن اگر ہم تاریخ یا روایات کے اس قسم کے بیان کو سچا تسلیم کر لیں تو قرآنِ کریم کی شہادت (معاذ اللہ) چھوٹی قرار پا جائے گی۔ انہیں چھوٹا سمجھنے سے تو ہمارا ایمان ہی باقی نہیں رہے گا!

لیکن ہمارے ہاں سند اور حجّت تاریخ اور روایات کو قرار دیا جاتا ہے۔ اس عمل کوئی پردہ انہیں کی جاتی کہ قرآن کی شہادت اس کی تائید کرتی ہے یا اس کے خلاف جاتی ہے! نتیجہ اس کا ظاہر ہے۔

ہم یہ لیتے چلے آ رہے ہیں کہ اُمت کو چاہیے کہ قرآنِ کریم کو یقینی اور آخری سند قرار دے کر تاریخ اور روایات کے لٹریچر کو اس کی روشنی میں پرکھ لیا جائے۔ ان میں جو کچھ قرآن کے مطابق ہو اسے صحیح تسلیم کر لیا

ہا ایک آدھ نام کے ساتھ "مہاجر" بھی دیکھنے میں آیا ہے لیکن اس کی نسبت مہاجرین مکہ کے ساتھ معلوم نہیں ہوتی۔

جائے۔ جو اس کے خلاف ہوا سے مسترد کر دیا جائے۔

ہمارا خیال ہے کہ اس باب میں آپ بھی ہم سے متفق ہوں گے جتنی کہ اگر آپ اسے ہمارے قدامت پسند طبقہ کے سامنے پیش کریں گے تو (نظری طور پر) وہ بھی اس کی معقولیت کے قائل ہوں گے۔ لیکن (اس کے باوجود) عملاً اس کے لئے کوئی تیار نہیں ہوگا۔ اس لئے کہ تاریخ و روایات کے مرتبین اور جامعین کا تقدس ان کا جزو ایسا بن چکا ہے اور وہ اس کی ہمت ہی نہیں کر سکتے کہ جو کچھ ان حضرات کی طرف منسوب کیا جاتا ہے، اس پر خطیف سی تنقیدی نگاہ بھی ڈالی جائے۔ جب تک یہ ذہنیت باقی رہے گی نہ ہمارے اختلافات رفع ہوں گے اور نہ ہی اسلام اپنی حقیقی شکل میں ہمارے سامنے آسکے گا۔ اختلافات اس لئے ختم نہیں ہو سکیں گے کہ اس لٹریچر میں باہر گئے متضاد باتیں موجود ہیں۔ کوئی فرقہ کسی روایت کے ساتھ متمسک ہے، کوئی کسی اور کے ساتھ — اور ان میں سے کوئی بھی اپنے مسلک میں ذرا سی تبدیلی کے لئے تیار نہیں — اور حقیقی اسلام اس لئے سامنے نہیں آسکے گا کہ اس لٹریچر میں بہت کچھ ایسا ہے جو حقیقی اسلام کے خلاف ہے۔

سوال یہ ہے کہ تاریخ کی ایسی غیر مستند حیثیت کے باوجود ہمارے ان اسے اس قدر اہمیت کیوں دی جاتی ہے؟ اس اہم سوال کا جواب بادی تعین سمجھ میں آجائے گا۔ یہ حقیقت تاریخی طلوع اسلام کے سامنے صد بار آچکی ہے کہ

(۱) قرآن کریم میں (بجز چند احکام) دین کے اصول اور اقدار دہرائے گئے ہیں۔ ان کی جزئیات اس نے خود

متعین نہیں کیں۔

(۲) اللہ تعالیٰ نے ان جزئیات کو دانستہ غیر متعین چھوڑا ہے۔ منشاء و مصلحتِ خداوندی یہ تھا کہ دین کے اصول و اقدار تو ہمیشہ کے لئے غیر متبدل رہیں، لیکن ان کی جزئیات، اسلامی مملکت اپنے اپنے زمانے اور حالات کے مطابق خود وضع کرے۔ یہ جزئیات حالات کی تبدیلی کے مطابق بدلتی رہیں گی۔

ہمارا قدامت پرست طبقہ، اس منشاء و مصلحتِ خداوندی کو تسلیم نہیں کرتا۔ وہ کہتا ہے کہ اسلام ناہی ان جزئیات کا ہے جو ابدی اور غیر متبدل ہیں۔ یہ جزئیات عہد رسالتاً اور دورِ خلافتِ راشدہ میں متعین ہوئی تھیں۔ لیکن مشکل یہ ہے کہ ان جزئیات کا کوئی مجموعہ نہ حضور رسالتاً نے اُمت کو دیا، نہ ہی خلفائے راشدین نے۔ اس لئے کہ وہ جانتے تھے اللہ تعالیٰ نے انہیں اپنی حکمتِ بالغہ کی روش سے، غیر متعین چھوڑا ہے ان کے سامنے یہ ارشادِ خداوندی تھا۔

يَا أَيُّهَا الَّذِينَ آمَنُوا لَا تَسْأَلُوا عَنَ أَشْيَاءَ إِن تُبَدَّلَ لَكُمْ تَسْأَلُهُمْ وَإِن تَسْأَلُوا عَنْهَا حِينَ يُنزَلُ إِلَيْكُمْ لَتَنبَأَنَّكُم بِهَا اللَّهُ عَسَىٰ تَلْمِزُونَ
حَلِيمِينَ ۚ قَدْ سَأَلَهَا قَوْمٌ مِّن قَبْلِكُمْ ثُمَّ أَصْبَحُوا بِهَا كَافِرِينَ ۝ (۱۱۶-۱۱۷)

اے جماعتِ مؤمنین! جن امور کی تصریحات ہم نے خود نہیں کیں انہیں کہہ کر یا کہہ کر مت پوچھا کرو۔ اس وقت جبکہ وحی کا سلسلہ جاری ہے اگر (بفرضِ محال) ہمارے مطالبہ پر انہیں بھی قرآن میں دیدیا جائے تو تم مشکل میں پڑ جاؤ۔ قرآن میں دے دینے کا مطلب یہ ہوگا کہ ان میں کبھی تبدیلی نہیں ہو سکے

گی اور جب تغیر حالات کی بنا پر وہ ناقابل عمل ہو جائیں گی تو تمہارے لئے ان کا ناسنا مشکل ہو جائے گا۔ تم سے پہلے بھی ایک قوم نے ایسا ہی کیا تھا۔ پھر ان کی کیفیت یہ ہو گئی کہ انہوں نے ان ناقابل عمل جزئیات سے پھینکا چھڑانے کے لئے خود دین کے لہار سے ہی کو اتار پھینکا۔ لہذا جن جزئیات کا تعین ہم نے خود نہیں کیا، تم سمجھ لو کہ انہیں دانستہ ایسا رکھا گیا ہے۔

اس کی وضاحت میں نبی اکرم ﷺ کی ایک حدیث بھی موجود ہے۔ یعنی :-

ان الله فرض فرائض فلا تصيحوها وحرم حرما فلا تنسوها وحدودا فلا تعتدوها واسباء من غير نسيان فلا تبحسوا عنها۔ (مشکوٰۃ - اختصار بکتاب و سنت)

اللہ تعالیٰ نے تم پر کچھ باتیں فرض قرار دی ہیں۔ انہیں ضائع نہ کرو۔ چند چیزیں حرام قرار دی ہیں تم ان کے قریب تک بھی نہ بچھو۔ اس نے چند حدود مقرر کی ہیں ان سے تجاوز نہ کرو۔ اور باقی چیزوں کے بیان کرنے میں خاموشی اختیار کی ہے۔ تم ان کے متعلق کرید مت کرو، کیونکہ خدا نے ایسا بھول کر نہیں کیا دانستہ کیا ہے۔

یہ تھا قیامت تک رہنے والے دین کا وہ نقشہ جسے اللہ تعالیٰ نے مقرر فرمایا تھا۔ لیکن ہمارے قدامت پرست حضرات کا عقیدہ ہے کہ خدا کو یہ جزئیات مرتب کر کے دینی چاہئیں تھیں، لیکن اس نے ایسا نہیں کیا۔ یہ جزئیات عہد رسالت میں اور دور خلافت راشدہ میں متعین ہوئیں اور ان کا قیامت تک غیر متبدل رکھا جانا مقصود و مطلوب تھا۔ اس مقصد کے لئے پہلے روایات کے مجموعے اور کتب تاریخ مرتب ہوئیں اور پھر ان میں کرید شروع ہوئی۔ اس کرید سے کسی کو کچھ مال، کسی کو کچھ (اس لئے کہ ان کتابوں میں تضادات تھے) جس کو جو کچھ ملا، اس نے اسے غیر متبدل دین قرار دے لیا۔ اس طرح مختلف فرقے وجود میں آ گئے، جن میں سے ہر ایک کا اسلام، الگ الگ ہے۔ فقہ کی کتابیں مرتب ہو جانے کے بعد، مزید کرید ختم ہو گئی، کیونکہ ان میں مندرجہ جزئیات کو غیر متبدل سمجھ لیا گیا۔ یہ کرید امور دینیہ تک محدود تھی اور مملکت ان کے دائرے سے باہر تھی کیونکہ ملکیت، آزاد رہنا چاہنا تھی یا ان میں سے اپنی مصلحت کے مطابق کچھ اختیار کرنا۔

لیکن پاکستان میں صورتِ حالات نے عجیب پلٹا لیا۔ اس مملکت کو اسلام کے نام پر حاصل کیا گیا تھا اس لئے کہا یہ گیا کہ یہاں اسلامی نظام قائم ہو گا اور اسلامی قوانین نافذ۔ اسلامی قوانین کے متعلق حضرات علماء کرام یہ کہہ کر قوم کو بہلاتے رہے کہ یہ ضابطہ کتاب و سنت کے مطابق مرتب ہو گا۔ بیس سال کے بعد انہیں یہ اعلان کرنا پڑا کہ کتاب و سنت کے مطابق سپیک لاز کا کوئی ایسا ضابطہ مرتب نہیں ہو سکتا جس پر تمام فرقے متفق ہو سکیں۔ (مرحوم موروثی صاحب نے یہ کہا تھا اور اس مشکل کا حل یہ بتایا تھا کہ یہاں فقہ حنفی کو بطور سپیک لاز نافذ کر دیا جائے)۔ فقہ حنفی وہ جزئیات ہیں جنہیں خدا نے دانستہ غیر متعین چھوڑ دیا تھا۔ جب ان جزئیات کی قسط اول، حدود کے نام سے نافذ ہوئی ہے تو مرحوم موروثی صاحب نے ان کا ان الفاظ میں استقبال کیا تھا :-

صدر مکتب جنرل ضیاء الحق نے عید میلاد النبیؐ کے روز چند اہم اسلامی احکام و قوانین کے نفاذ کا جو اعلان کیا ہے وہ ان بے شمار لغتوں اور مدحیہ تقریروں سے زیادہ قیمتی ہے جو رسول اکرمؐ کی شان میں کی اور کہی گئی ہیں۔ اس لئے کہ حضورؐ کی محبت کا اصل تقاضا تو آپؐ کے لائے ہوئے دین کو قائم کرنا اور آپؐ کے دیئے ہوئے احکام کو نافذ کرنا ہے جس کی نہایت مبارک اور قابل تحسین ابتدا صدر پاکستان کے اس اعلان سے ہوئی ہے۔ یہ پاکستان کی بہت بڑی خوش قسمتی ہے کہ اپنے جس مقصد وجود سے وہ تیس سال محروم رہا، اب اللہ تعالیٰ کے فضل و کرم سے وہ اس کی راہ پر گامزن ہو رہا ہے۔ (ایشیا۔ مورخہ ۱۱ فروری ۱۹۷۹ء)

ان قوانین کی اہمیت کے متعلق انہوں نے فرمایا:-

انسانی قوانین کی خلاف ورزی کرنا اور چیز ہے اور خدا اور رسول کے قانون کو توڑنا بالکل ہی دوسری چیز ہے۔ اس سے تو آدمی کا ایمان خطرے میں پڑ جاتا ہے۔ اور وہ خدا کے غضب کا مستحق بن جاتا ہے۔ (ایضاً)

ان قوانین کی خلاف ورزی کا سوال الگ رہا۔ قانون کی خلاف ورزی مستوجب سزا ہوتی ہے۔ لیکن دلچسپ بات یہ ہے کہ

وفاقی شرعی عدالت نے ان قوانین میں سے رحم کی سزا کو خلاف اسلام قرار دے دیا ہے۔ اور علماء کرام عدالت کے اس فیصلہ کے خلاف شور مچا رہے ہیں! (معلوم نہیں قانوناً ایسی مخالفت کی اجازت بھی ہے یا نہیں؟)

آپ نے غور فرمایا کہ اس تمام صورت حال کی ذمہ دار جس سے اسلام کے متعلق جگہ ہنسائی ہو رہی ہے، کیا چیز ہے؟ وہی، تاریخ کو غیر متبدل دین کا درجہ دے دینا، وفاقی شرعی عدالت کا فیصلہ ہماری نظروں سے نہیں گذرا اس لئے ہم نہیں کہہ سکتے کہ انہوں نے اسے کس سند اور دلیل کی رو سے مسترد کیا ہے۔ لیکن اسلامی نظریاتی کونسل جس نے اس قانون کو اسلامی قرار دیا تھا اور علماء و حضرات جو اس کے اسلامی ہونے پر مصر ہیں، ان کی سند تاریخ ہی ہے۔ قرآن کے تو یہ صریحاً خلاف ہے۔ یہ حضرات خدا کے غضب سے نہیں ڈرتے۔ ایک اقدام قرآن کے خلاف کیا۔ غنیمت تھا کہ شرعی عدالت نے اس کی تصحیح کر دی۔ لیکن یہ حضرات خلاف قرآن قانون کو بحال کرنے پر مصر ہیں۔ (پناہ بخدا)

(۱۰)

یہاں تک بات مذہب سے متعلق تھی۔ اب آئیے سیاست کی طرف۔ دعوئے یہ ہے کہ یہاں اسلامی نظام حکومت قائم کیا جائے گا اور یہ معلوم کرنے کے لئے کہ اسلامی نظام کس قسم کا ہوتا ہے، پھر تاریخ کو کرپنا شروع کر دیا گیا ہے۔ اس کرپڈ سے کس کس قسم کی متضاد شکلیں سامنے آتی ہیں۔ اس کے متعلق ہم اس سے پہلے تفصیل سے لکھتے چلے آ رہے ہیں۔ اس مقام پر صرف دو چار مثالوں پر اکتفا کیا جاتا ہے۔ اسلامی نظام کے خط و خال کے تعین میں مرحوم مودودی صاحب پیش پیش تھے۔ دیکھئے، ان کی کردید کی رو سے کس کس قسم

کے متضاد نظریات سامنے آتے تھے۔

راہ چرنکہ ہمارا مرکزی مونسور پارٹی سازی ہے اس لئے ہم پہلی مثال اسی سے متعلق پیش کرتے ہیں۔ مرحوم مودودی صاحب نے جب تک اپنی پارٹی رجحانیت اسلامی قائم نہیں کی تھی، اسلام میں پارٹیوں کے وجود کے متعلق ان کا ارشاد یہ تھا کہ

یہ قوم تو پہلے ہی ایک جمعیت ہے۔ اس جمعیت کے اندر کوئی الگ جمعیت، الگ نام سے بنانا، اور مسلمان اور مسلمان کے درمیان کسی دردی یا ظاہری علامت یا کسی خاص نام یا کسی خاص مسلک سے فرق و امتیاز پیدا کرنا اور مسلمانوں کو مختلف پارٹیوں میں تقسیم کر کے ان کے اندر جماعتوں اور فرقوں کی عصبیتیں پیدا کرنا دراصل مسلمانوں کو مضبوط کرنا نہیں بلکہ ان کو اور کمزور کرنا ہے۔ یہ تنظیم نہیں، تفرقہ پر دازی اور گروہ بندی ہے۔ لوگوں نے آنکھیں بند کر کے جمعیت سازی کے یہ طریقے اہل مغرب سے لئے ہیں مگر ان کو معلوم نہیں کہ جو چیزیں دوسروں کے مزاج کو موافق آتی ہیں وہ مسلمانوں کے مزاج کو موافق نہیں آتیں۔ (پیغام حق - فروری ۱۹۳۸ء)

اس کے تین ہی سال بعد انہوں نے اپنی پارٹی بنائی، اور نہ صرف یہ کہ اپنے اس اقدام کو مطابق اسلام قرار دیا بلکہ اس پارٹی کا نام ہی جماعت اسلامی رکھا اور اسے اقامتِ دین کی علمبردار قرار دیا۔ جب اپنی الگ پارٹی قائم کرنے کی تو ملک میں عام پارٹی سازی بھی مطابق اسلام قرار پائی۔ چنانچہ انہوں نے پاکستان آنے کے بعد کہا کہ جماعت اسلامی کسی بھی ایسی پارٹی کے ساتھ تعاون... کے لئے تیار ہے جو ملک کی خدمت کرنا چاہتی ہے۔ جماعت کو دوسری پارٹیوں سے کوئی کد نہیں لیکن پہلے ان جماعتوں کا وجود میں آنا ضروری ہے۔ (زوائے وقت - ۲۸ اگست ۱۹۶۲ء)

(۲) — ملک میں پارٹی سازی کے متعلق پارلیمان کے اندر پارٹیاں بنانے کے متعلق ان کا فیصلہ یہ تھا کہ مجلس قانون ساز میں پارٹیاں بنانا اردو کے دستور ممنوع ہونا چاہیے۔

(دستوری تجاویز ص ۱۱)

اس کے بعد جب جماعت اسلامی نے پارلیمان میں شمولیت کا فیصلہ کیا، تو اسلام کا دوسرا فیصلہ سامنے آ گیا۔ چنانچہ:-

جماعت اسلامی کی مجلس شوریٰ کے اجلاس میں یہ فیصلہ کیا گیا کہ قومی اور صوبائی اسمبلیوں میں جماعت اسلامی سے تعلق رکھنے والے افراد کو ہر اسمبلی میں پارلیمانی پارٹی قائم کرنے کی ہدایت کی جائے۔ (کوہستان - ۱۰ اگست ۱۹۶۲ء)

وہ پہلا فیصلہ بھی اسلام کے مطابق تھا اور یہ دوسرا فیصلہ بھی اسلام کے مطابق!

(۳) پارٹی باندی کے بعد، انتخابات کی طرف آئیے۔ تشکیل پاکستان کے بعد پہلے انتخابات ۱۹۵۰ء میں منعقد ہوئے۔ اس وقت جماعت اسلامی کی پوزیشن ایسی نہیں تھی کہ اسے انتخابات میں کسی قسم کی کامیابی حاصل ہو سکے۔ اس لئے مرحوم مودودی صاحب نے اعلان فرمایا کہ

اب ہم کو اس امر میں کوئی شک نہیں رہا کہ ہمارا اجتماعی زندگی اور قومی سیاست کو جن چیزوں نے سب سے بڑھ کر گندا کیا ہے ان میں ایک امیدواری اور پارٹی ٹکٹ کا طریقہ ہے۔ اسی بنا پر جماعت اسلامی نے یہ فیصلہ کیا ہے کہ اس ناپاک طریق انتخاب کی جڑ کاٹ دی جائے۔ جماعت اسلامی نے اپنے پارٹی ٹکٹ پر آدمی کھڑے کر دیئے، نہ اپنے ارکان کو آزاد امیدوار کی حیثیت سے کھڑا ہونے کی اجازت دے گی۔ نہ کسی ایسے شخص کی تائید کرے گی جو خود امیدوار ہو اور اپنے لئے ووٹ حاصل کرنے کی کوشش کرے، خواہ انفرادی طور پر یا کسی پارٹی ٹکٹ پر یہی نہیں بلکہ جماعت اپنی انتخابی جہد و جہد میں خاص طور پر یہ بات عوام الناس کے ذہن نشین کرائے گی کہ امیدوار بن کر اٹھنا اور اپنے حق میں ووٹ مانگنا آدمی کے غیر صالح اور ناپاک ہونے کی پہلی اور کھلی ہوئی علامت ہے۔ ایسا شخص جب اور جہاں کہیں سامنے آئے لوگوں کو فوراً سمجھ لینا چاہیے کہ یہ ایک خطرناک شخص ہے۔ اس کو ووٹ دینا اپنے حق میں کانٹے بونا ہے۔

(جماعت اسلامی کی انتخابی جہد و جہد)

یہ اس وقت کے اسلام کا فیصلہ تھا۔ اس کے بعد، جب ۱۹۵۶ء کے دستور کے تابع ہونے والے انتخابات میں، انہیں اپنی جماعت کی کامیابی کے امکانات نظر آنے لگے تو انہوں نے اعلان فرمایا کہ

جماعت اسلامی نے ۱۹۵۰ء کے انتخابات کے موقع پر ایک پالیسی کا اعلان کیا تھا اور وہ یہ تھی کہ امیدواری چونکہ اسلام میں ناجائز ہے اس لئے ہم نے خود امیدوار بن کر کھڑے ہوئے اور نہ کسی امیدوار کو ووٹ دیں گے۔ بعد میں تجربات سے ہم کو معلوم ہوا کہ ہم ابھی اس پوزیشن میں نہیں ہیں کہ ہر ضمنی اور عام انتخابات میں پورے ملک کی ہر نشست کے لئے اپنے معیار و مطلقہ کے مطابق موزوں امیدوار کھڑے کر سکیں۔ اس لئے ہم نے سابقہ پالیسی میں یہ تغیر کر دیا ہے کہ ہم خود تو امیدوار بن کر کھڑے ہونے سے بدستور محبت رہیں گے لیکن فاسد عناصر کے شر کو دفع کرنے اور ان کے مقابلے میں نسبتاً صالح اور اسلامی نظام کھامی عناصر کو آگے بڑھانے کے لئے جن امیدواروں کی تائید ناگزیر محسوس ہوگی انہیں ووٹ دیں گے بھی اور لو ایں گے بھی۔

(ترجمان القرآن - بابت مئی ۱۹۵۶ء)

سیکولر سیاست میں پالیسی میں اس قسم کی تبدیلیاں عام ہوتی ہیں۔ انہیں نہ محبوب سمجھا جاتا ہے نہ ناجائز۔ لیکن مرحوم مورودی صاحب اپنی سیاست کو دین کے تابع رکھنے کے مدعی تھے۔ اس بنا پر یہ اعتراض پیدا ہوا کہ انتخابات کے متعلق یہ متضاد فیصلے کس طرح اسلام کے مطابق قرار پائیں گے۔ اس احساس کے ماتحت انہوں نے فرمایا:

ہر معقول آدمی بیک نظر محسوس کرنے کا کہ ہماری یہ نئی پالیسی ٹھیک ٹھیک دینی نظام کے مطابق ہے اور اس میں دراصل کوئی اصول شکنی نہیں کی گئی۔ (ایضاً)

اس کے بعد جماعت اسلامی نے ہر انتخاب میں براہ راست حصہ لیا۔ انہوں نے انتخاب کے سلسلہ میں اپنی جماعت کا یہ نصب العین بیان کیا تھا کہ

دہ گمراہ اور آزمائشے ہوئے غلط کار لوگوں کے مقابلہ میں ان لوگوں کو قوم کے سامنے لانا چاہتا ہے جو دیندار بھی ہوں اور دیاندار بھی۔ اور اس کے ساتھ حکومت چلانے کی اہلیت بھی رکھتے ہوں۔

(منشور جماعت اسلامی - مسئلہ)

ان سے پوچھا گیا کہ اگر کنونشن مسلم لیگ کا کوئی امیدوار جماعت اسلامی کے معیار پر پورا اترتا ہو تو کیا جماعت اس کی حمایت کرے گی؟ انہوں نے فرمایا:-

اگر کنونشن مسلم لیگ کسی فرشتے کو بھی امیدوار کھڑا کرے تو جماعت اس کی حمایت نہیں کریگی کیونکہ ہمیں اس کے اصولوں سے اتفاق نہیں۔ (امروزہ - ۲۰ اگست ۱۹۶۳ء)

اس کے برعکس:-

اگر ایک ہندو جمہوری نظام کی حمایت کرتا ہے تو اسے میری تائید حاصل ہوگی کہ اس نے یہ اصول تو تسلیم کر لیا کہ ملک کا نظام اکثریت کی نظریے کے مطابق ہونا چاہیے۔ (ایضاً)

”اکثریت کے نظریے کے مطابق نظام“ کو اصطلاحاً جمہوری کہا جاتا ہے۔ غیر منقسم ہندوستان میں مرحوم مورودی صاحب مسلم لیگ کے سخت مخالف تھے۔ جب ان سے کہا جاتا کہ مسلمانوں کی اکثریت مسلم لیگ کے ساتھ ہے، اور ان کا مطالبہ ہے کہ جن علاقوں میں مسلمانوں کی اکثریت ہے ان میں ان کی اپنی آزاد حکومت قائم ہونی چاہیے، تو آپ اس کی مخالفت کیوں کرتے ہیں، تو ان کا جواب یہ تھا کہ

جو لوگ یہ گمان کرتے ہیں کہ اگر مسلم اکثریت کے علاقے ہندو اکثریت کے تسلط سے آزاد ہو جائیں اور یہاں جمہوری نظام قائم ہو جائے تو اس طرح حکومت الہی قائم ہو جائے گی ان کا گمان غلط ہے۔ دراصل اس کے نتیجے میں جو کچھ حاصل ہوگا وہ صرف مسلمانوں کی کافرانہ حکومت ہوگی۔

(ترجمان القرآن - مئی ۱۹۶۳ء)

اصولی طور پر اکثریت کے فیصلوں کے متعلق انہوں نے دو ٹوک الفاظ میں کہہ دیا تھا کہ

اسلام تعداد کی کثرت کو حق کا معیار تسلیم نہیں کرتا۔ (اسلام کا نظریہ سیاسی - ص ۴۴)

یعنی اس وقت اکثریت نظام کے متعلق اسلام کا فیصلہ یہ تھا کہ اور اس کے بعد ایک ہندو کو اس لئے ترجیح دی جاتی تھی کہ وہ اکثریت کے نظام کے حق میں تھا۔

(۴) ایک اور مثال۔ سوال یہ پیدا ہوا کہ اسلامی نظام حکومت میں صدر مملکت کے اختیارات کیا ہوں گے؟

مرحوم مورودی صاحب نے فرمایا:-

جب امیر کو جن لیا جائے گا تو اس کو سپاہ و سفید کے اختیارات ہوں گے۔ امیر کو مشورہ کے ساتھ کام کرنا ہوگا۔ عموماً مجلس کے فیصلے کثرت رائے سے ہوں گے۔ مگر اسلام تعداد کی کثرت کو حق کا معیار تسلیم نہیں کرتا۔ اسلام کے نزدیک یہ ممکن ہے کہ ایک اکیلے شخص کی رائے مجلس کے مقابلہ میں برحق ہو۔ اور اگر ایسا ہو تو کوئی وجہ نہیں کہ حق کو اس لئے چھوڑ دیا جائے کہ اس کی تائید میں ایک جہم غفیر نہیں ہے۔ لہذا، امیر کو حق ہے کہ اکثریت کے ساتھ اتفاق کرے یا اقلیت کے ساتھ۔

اور امیر کو یہ بھی حق حاصل ہے کہ پوری مجلس سے اختلافات کر کے اپنی رائے پر فیصلہ کرے۔
(اسلام کا نظریہ سیاسی)

اس سے بھی واضح تر الفاظ میں، انہوں نے ترجمان القرآن کی جون ۱۹۴۸ء کی اشاعت میں لکھا:۔
امیر مملکت شوریٰ کی اکثریت کے مقابلہ میں ویٹو کا استعمال کر سکے گا۔

جماعت اسلامی نے پاکستان کے آئین کے سلسلہ میں جو دستوری خاکہ مرتب کیا تھا اس کی دفعہ ۲ میں یہ
کہا گیا تھا کہ

امیر کو مجلس کی اکثریت کے مقابلہ میں ویٹو کا حق حاصل ہوگا۔

یہ اس وقت کے اسلام کا فیصلہ تھا۔ (بہ قسمتی سے) اس کے بعد صدر ایوب خان (مرحوم) کا دور آ گیا،
جن کے مرحوم مودودی صاحب سخت مخالف تھے۔ اس وقت سوال یہ اٹھا کہ صدر کے اختیارات کیا ہوں
گے؟ ترجمان القرآن کی نومبر ۱۹۶۳ء کی اشاعت میں ایک صاحب کا سوال اور مرحوم مودودی صاحب کا جواب
شائع ہوا تھا جس کا عنوان تھا — صدر ریاست کو ویٹو کا حق۔

مستفسر نے یہ کہا تھا کہ عام طور پر یہ تجویز کیا جا رہا ہے کہ صدر مملکت کو ویٹو کا حق حاصل ہونا چاہیے۔ اور
اس کی تائید میں حضرت ابو بکر صدیق کے ان فیصلوں کا حوالہ دیا جاتا ہے جن میں انہوں نے ویٹو کا حق استعمال کیا تھا۔
مرحوم مودودی صاحب نے جواب میں کہا:۔ کہ یہ تجویز اسلام کے خلاف ہے۔ حضرت ابو بکر صدیق رضی اللہ عنہ کے جن
فیصلوں کا حوالہ دیا جاتا ہے، وہ ویٹو کی رو سے فیصلے نہیں تھے۔ صدر مملکت کو ویٹو کا حق حاصل نہیں ہو سکتا۔

ہم نے یہ مثالیں، یہ بتانے کے لئے پیش نہیں کیں کہ مرحوم مودودی صاحب مختلف ادنیٰ میں متضاد فیصلے
دیا کرتے تھے۔ اس سے ہمارا مقصد یہ بتانا ہے کہ اگر اسلام میں سند، صدر اول کی تاریخ (جس میں روایات بھی
شامل ہیں) کو قرار دے لیا جائے تو اس کا نتیجہ یہ ہوتا ہے کہ آپ کو اس سے ہر نظریہ کے موافق اور مخالف سنذات
مل سکتی ہیں۔ مرحوم مودودی صاحب اپنے ہر متضاد فیصلے کی تائید میں کوئی نہ کوئی تاریخی سند پیش فرما دیا کرتے تھے۔
جب انہوں نے یہ کہا تھا کہ کتاب و سنت کی رو سے پہلے لازماً کوئی ایسا ضابطہ مرتب نہیں ہو سکتا جو سب
کے نزدیک متفقہ طور پر اسلامی قرار پاسکے تو ان کے پیش نظر یہی حقیقت تھی۔ اس کا انہیں ذاتی تجربہ تھا کہ
کتب تاریخ و روایات میں ہر متضاد نظریہ کی تائید میں سنذات مل سکتی ہیں۔

(جیسا کہ ہم پہلے بتا چکے ہیں) مذہبی فرقہ بندی کی بنیاد بھی انہی سنذات پر ہے۔ اُمت کے لئے یہ
تفرقہ انگیزی بھی کچھ کم تباہی کا موجب نہیں، لیکن جب یہ انداز سیاست میں اختیار کیا جائے، تو اس سے ایسا
انتشار پیدا ہو سکتا ہے جس سے خود مملکت کا وجود خطرہ میں پڑ جائے۔ مذہبی فرقوں کی صورت یہ ہے کہ انہوں
نے جو عقائد اور مسائل اختیار کر لئے ہیں، انہیں ابدی اور غیر متبدل قرار دے لیا ہے۔ (مثلاً) اگر اہل بیت
حضرات کے نزدیک نماز میں سینے پر ہاتھ باندھنا شریعت کے مطابق ہے، تو ایسا کبھی نہیں ہوگا کہ وہ کبھی
سینے پر ہاتھ باندھنا مطابق شریعت قرار دے لیں، اور کسی وقت زیر نفاذ ہاتھ باندھنا مطابق شریعت تسلیم کر
لیں۔ لیکن اگر اور مملکت کو اسی "اسلام" کے تابع رکھا گیا تو نتیجہ یہ ہوگا کہ آج آئین کی ایک شق کو شریعت کے مطابق

تسلیم کیا جائے گا، کل کو (دوسری پارٹی) شریعت کا مٹنا فیصلہ لے آئے گی جس سے وہ شفیق کا لہجہ قرار پا جائیگی۔ ابھی تو دو چار قوانین سامنے آئے ہیں۔ "کتاب و سنت" کے مطابق، نظام مملکت یا اسلامی آئین کا کوئی ڈھانچہ مرتب کیجئے اور پھر دیکھئے کہ "کتاب و سنت" ہی کی نوس سے، اس مسودہ کی کس طرح دھجیاں اڑتی ہیں۔ واضح رہے کہ "کتاب و سنت" میں کتاب (قرآن) کا لفظ محض برائے وزن ہیث شامل کیا جاتا ہے۔ اصل سند "سنت" کو قرار دیا جاتا ہے۔ اور "سنت" مشتمل ہے ان تاریخی اور روایاتی حوالوں پر جن کا تذکرہ سابقہ صفحات میں ہمارے سامنے آچکا ہے۔ (مثال کے طور پر) رحیم کی سزا، نصی صریح قرآن کے خلاف ہے۔ اسے مطابق اسلام قرار دینے والے، تاریخی سندات سے ایسا کرتے ہیں۔ قرآن کو کوئی پوچھتا تک نہیں۔

آپ نے کبھی اس پر غور کیا ہے کہ اس صورتِ حالات کا نتیجہ کیا ہے؟ اسے ہم اپنی سابقہ اشاعت (بابت اپریل ۱۹۸۱ء) میں تفصیل سے بیان کر چکے ہیں۔ اس مقام پر اس کے اساسی نکات کو دہرا یا جاتا ہے۔

(۱) مملکتِ پاکستان کا وجود اس لئے عمل میں لایا گیا تھا کہ اس میں اسلام اپنی منزہ شکل میں رد و عمل ہو سکے۔

(۲) اس سے اقوامِ مغرب کو (خواہ وہ نظامِ سرمایہ داری کی حامل تھیں اور خواہ اشتراکی نظام کی تحفظ لانا ہوا کہ اگر اس مملکت میں قرآنی نظام قائم ہو گیا تو اس کے سامنے ان کے کسی نظام کا چراغ جل نہیں سکے گا۔ اس لئے انہوں نے خیرا سسی میں سمجھی کہ قرآنی نظام یہاں قائم نہ ہونے پائے۔ اس کا آسان ترین طریقہ یہ تھا کہ اس اسلام کو حقیقی اسلام مشہور کر کے اسے اجاگر کیا جائے جو ہمارے دورِ ملوکیت میں وضع ہوا تھا اور جس کی سندات تاریخ سے ملتی ہیں۔ اسے (FUNDAMENTALISM) کی تحریک کہا جاتا ہے۔

(۳) ان سندات کا پہلا نتیجہ تو یہ ہے کہ کوئی متفق علیہ نظام یا ضابطہ قوانین مرتب ہو ہی نہیں سکتا۔ اس سے علاوہ اس کے کہ یہ ملک مستقل خلقشاد کی آماجگنا بنا رہے گا، دنیا میں یہ تاثر عام ہو جائے گا کہ اسلام ایک چلا ہوا کارنوس ہے جو کسی زمانے میں تو زندہ قوت تھی لیکن اب رد و عمل ہو نہیں سکتا۔ اس تاثر کے تحت مسلمان قومیں سیکولر نظام کی طرف آنے پر مجبور ہو جائیں گی۔

(۴) اور اسلام کے نام سے اس طرح کے قوانین مرتب کئے جائیں جنہیں دیکھ کر ہماری نوجوان نسل نفسِ اسلام ہی سے برکت نہ ہو جائے۔ (جیسا کہ قرآن کریم نے آیت ۱۶۵ میں متنبہ کیا تھا) آپ ریفرنڈم کر ایسے اور قوم کے نوجوان تعلیم یافتہ طبقہ سے پوچھئے کہ وہ ان قوانین کے منطبق کیا کہتے ہیں۔ ان کا جواب بتا دے گا کہ خود نفسِ اسلام کے متعلق وہ کس مقام پر پہنچ چکے ہیں؟ وہ محض معاشرہ کے دباؤ کی وجہ سے اسے زبان پر نہیں لاتے، ورنہ وہ دل میں اس سے منحرف ہو چکے ہیں، یا ہوتے جا رہے ہیں۔ ہم رونا روئے رہتے ہیں کہ پاکستان میں سوشلزم رینڈم میوزم، سبلا ب کی طرح اُٹسے چلا آ رہا ہے۔ یہ صحیح ہے، لیکن ہم اتنا نہیں سوچتے کہ ایسا ہو کیوں رہا ہے؟ یاد لے، تعمق، حقیقت ابھر کر سامنے آ جائے گی کہ کمیونزم کو ہم خود آوازیں دے دے کہ بلا رہے ہیں۔ مشہور فلاسفر بسکال نے لکھا ہے کہ

انسانی ذہن اپنی فطرت سے مجبور ہے کہ وہ کسی نہ کسی چیز پر ایمان رکھے۔ وہ جب خدا پر ایمان پھیرے

دیتا ہے تو شیطان کی پرستش کرنے لگ جاتا ہے۔ (انسان نے کیا سوچا؟ صفحہ ۳۳۹)

ہم اپنے نوجوانوں سے (مار مار کر) خدا پر ایمان چھرا رہے ہیں۔ اس کے بعد ان کے سامنے اس کے سوا کوئی راستہ نہیں رہ جاتا کہ وہ شیطان کی پرستش کرنے لگ جائیں۔

اس طرح اقوامِ مغرب کی وہ اسکیم کامیاب ہو رہی ہے جس کا مقصد یہ تھا کہ ہونہ جائے آشکارا شرع پیغمبر کہیں!

لنتی گہری ہوتی ہیں ان قوموں کی اسکیمیں! ساری دنیا میں غنڈہ مچ رہا ہے کہ امداد کا فروغ ہو رہا ہے اور فروغ کیلئے یہ نہیں ہے۔ ممالک میں سامانِ ذرائع اور سہولتیں اور آسائشیں مہیا کر رہی ہیں۔ اس کے لئے ہم ان کے ممنون احسان ہوتے ہیں، اور کبھی نہیں سوچتے کہ تصاب بکری کے کو اس لئے پالتا ہے کہ اس لئے اسے ذبح کرنا ہوتا ہے۔ اقبالؒ، عمر فقیر قوم کو ساحرینِ فرنگ کی اس سازش سے متنبہ کرنا رہا، لیکن اس کی کسی نے نہ سنی۔ ذرا سوچئے کہ اُس نے جب ابلیس کی زبان سے کہلوا یا تھا کہ

یہ ہماری سعیِ پیہم کی کرامت ہے کہ آج۔ صوفی و ملاطو کیت کے بندے ہیں تمام (اردنانِ حجاز)

تو کسی نے یہ نہ سوچا کہ وہ کیا کہہ رہا ہے! انہوں نے اپنی عمر کے آخری آیام میں، زبان و شعر کے ریز و ایما کو بھی بالائے طاق رکھ دیا اور برہنہ حروف میں کہہ دیا کہ

مولوی کا ذہن پچھلے سو برس سے عقیم چلا آتا ہے۔ دیوبند کو دیکھیے۔ وہ بھی انگریزی شاہنشاہیت کی غیر ارادی تخلیق ہے۔ (اقبالؒ کے حضور۔ صفحہ ۲۸۲)

ان حضرات پر..... جو مشہور کرتے رہتے ہیں کہ دیوبند، اسلامی حکومت کے قیام کا دعویٰ چلا آرہا ہے، علامہ اقبالؒ کی یہ حق گوئی گراں گزرے گی، لیکن اس کا کیا علاج کہ علماء دیوبند خود، اقبالؒ کی تائید کرتے ہیں۔ مولانا اسرار احمد آزاد دیوبندی علماء میں سے ہیں۔ انہوں نے ایک مقالہ میں جو ہندوستان کے مشہور نیشنلسٹ اخبار مدینہ (بکنور) کی ۱۹۴۳ء کی اشاعت میں چھپا تھا، کہا تھا۔

یہ الزام بے بنیاد ہے کہ علماء ہند اس ملک میں اسلامی حکومت کے لئے کوشاں رہے ہیں۔ دارالعلوم دیوبند سے تعلق رکھنے والے علماء نے کم از کم اس صدی کے آغاز سے ہندوستان میں جمہوری اور سیکولر حکومت کے قیام کو اپنا واضح العین قرار دے لیا تھا۔

یہی اقوامِ مغرب کا منشاء تھا۔

اس زمانے میں اسلامی تعلیم کا سرچشمہ صرف دیوبند تھا۔ آج قدم قدم پر دیوبند کھلے ہوئے ہیں۔ تیارزی (مرحوم) نے لکھا ہے کہ حضرت علامہؒ نے یہ الفاظ انتہائی کرب و اذیت کے عالم میں انگریزی اکھڑ کا سانس سے ————— بمشکل ادا کئے تھے۔ اس سے ظاہر ہے کہ اقوامِ مغرب کی اس سازش کے احساس سے ان کا قلب کس قدر مضطرب تھا! چالیس بیالیس سال پہلے کی بات ہے۔ آج وہ سازش کس قدر عریاں حقیقت بن کر سامنے آرہی ہے۔ ج

طبِ مغرب میں مزے میٹھے، اثر خواب آوری

ان اقوام کے ہاتھوں ہم بُری طرح مات کھا گئے، اور ہمارے ہاتھوں اسلام مات کھا رہا ہے، تَحْسِرًا لِّمَا كَانُوا يَفْعَلُونَ (۲۱)۔

اس کا ٹور صرف قرآن کی ضربِ کلیبی ہے۔ اس میں مشکل یہ ہے کہ اس سے پہلے قرآنی نظام کے داعی کو اپنے ہاں کی مذہبی پیشوائیت کی مخالفت کا سامنا کرنا پڑتا تھا۔ لیکن اب ان کی پشت پر اقوامِ مغرب بھی ہیں۔ اس لئے اُسے ان دونوں کا مقابلہ کرنا پڑے گا جو بڑا صبر آزما ہندگا۔ یہ فرعون اور ہامان دونوں کے خلاف اعلانِ جنگ ہوگا۔ جس کے لئے کسی بڑے باہمت مردِ مومن کی ضرورت ہوگی۔ ع۔

عشقِ نبردِ پیشہ طلبگارِ مرد ہے

(۱)

آخر میں ہم دو ایک ایسے اعتراضات کا ذکر کرنا ضروری سمجھتے ہیں، جو اس باب میں عام طور پر وارد کئے جاتے ہیں۔ (۱) کہا جاتا ہے کہ اگر قوم میں پارٹیاں بنانے کی اجازت نہیں ہوگی، تو یہ (ONE PARTY GOVT) ہو جائے گی، جو ڈکٹیٹر شپ کا دوسرا نام ہے۔ سیکولر نظام میں ایک اندازہ یہ بھی ہے کہ اگر بابِ اقتدار قوم میں سے اپنی پسند کے افراد کو اکٹھا کر لیتے ہیں اور تمام اقتدار ان کے ہاتھ میں دے دیا جاتا ہے۔ وہ قوت کے بل بوتے پر، باقی قوم پر حکومت کرتے ہیں، یہ یک۔ جماعتی نظام کہلاتا ہے جو واقعی آمریت ہے۔ لیکن قرآنی نظام میں یہ صورت پیدا نہیں ہوتی۔ اس میں امت میں ایک پارٹی نہیں، بلکہ پوری کی پوری امت شریکِ حکومت ہوتی ہے۔ قرآن میں مشاورت کا حکم پوری امت کے لئے ہے۔ قرآنی نظام قائم کرنے والوں کا فریضہ ہوگا کہ وہ سوچیں کہ بحالاتِ موجودہ، اس مشاورت کی عملی شکل کیا ہوگی۔ (ONE PARTY GOVT) گورنمنٹ نہیں، بلکہ (PARTY LESS) گورنمنٹ ہوگی۔ چونکہ ہم مغرب کے جمہوری نظام کے خوگر ہو چکے ہیں، اس لئے اس قسم کی حکومت کا تصور ہمارے ذہن میں فٹ نہیں بیٹھتا۔ اقبالؒ نے ان حضرات کی اس دشواری کے پیش نظر کہا تھا کہ

بیاں میں نکتہ، توجیہ آ تو سکتا ہے تیرے دماغ میں بت خانہ جو تو کیا کہیے

یہ تو رہی مغرب زدہ ذہنیت۔ جہاں تک مذہبی ذہنیت کا تعلق ہے، اس کے متعلق اگلے شعر میں ہے

وہ مز شوق کہ پوشیدہ لالہ میں ہے طریقِ شیخِ فقیہانہ ہو تو کیا کہیے

(۲) دوسرا اعتراض کیا جاتا ہے کہ قرآن کریم کو سند اور محبت تسلیم کر لیا جائے، تو اس کی تعبیرات (INTERPRETATION) میں فرق ہوگا، اور اس سے قوم میں اختلاف پیدا ہو جائے گا۔ اس قسم کا اعتراض کرنے والے قرآن کی حقیقت کو نہیں سمجھتے۔ پہلے تو یہ سمجھ لیجئے کہ اگر (جیسا کہ معترضین کا خیال ہے) قرآن واقعی ایسی کتاب ہے جس کے احکام کی تعبیرات میں اختلاف... ہو سکتا ہے تو اس سے اس کے منجانب اللہ ہونے کا دعویٰ ہی باطل قرار پا جاتا ہے۔ اس کا دعویٰ یہ ہے کہ وَتَوَكَّلْ عَلَى اللَّهِ عِنْدَ غَيْرِ اللَّهِ تَوَجَّدُوا فِيهِ اخْتِلَافًا كَثِيرًا (۲۲)۔ اگر یہ خدا کی کتاب نہ ہوتی، کسی اور کی ہوتی

تو اس میں بہت اختلافات پائے جاتے۔ اس کے منجانب اللہ سولے کا ثبوت یہ ہے کہ اس میں کوئی اختلافی بات نہیں۔ قرآن میں عدم اختلاف کے معنی یہ نہیں کہ اس کے متن میں کسی قسم کا اختلاف نہیں اس کا مطلب یہ ہے کہ اس کے دعادی اور احکام میں کوئی اختلاف نہیں۔ تعبیرات یا استنباط میں اختلاف خود کتاب کا اختلاف ہوگا۔

قرآن کریم نے بہ حیثیت مجموعی اصولی احکام دیئے ہیں، اور اسے اسلامی مملکت پر چھوڑا ہے کہ وہ اپنے طریق وضع کرے جن کے مطابق ان اصول احکام پر عمل کیا جائے۔ حالات کے اختلاف سے ایک ہی حکومت، اپنے سابقہ اختیار کردہ قواعد و ضوابط میں تبدیلی کر سکتی ہے۔ اور بعد میں آنے والی حکومت بھی۔ یہ اختلافات، قرآنی احکام کی تعبیرات کا اختلاف نہیں۔ قرآنی احکام کے رو بہ عمل لانے کے طریق کا اختلاف ہے۔ آپ مختلف فرقوں میں جو اختلاف دیکھتے ہیں، اس کی وجہ قرآن کی تعبیرات کا اختلاف نہیں۔ قرآن کو تو یہ حضرات درمیان میں لیتے ہی نہیں۔ انہوں نے کسی سابقہ زمانے کے عملی طریق وضع و اہل کو غیر متبدل اسلام قرار دے رکھا ہے، اور ہر فرقہ اس کا مدعی ہے کہ اس کے اختیار کردہ قوانین شریعت، کتاب و سنت کے مطابق ہیں۔ اسے سطح میں لوگ قرآنی احکام کی تعبیرات سمجھ لیتے اور پھر یہ اعتراض جھڑپتے ہیں کہ قرآن کی تعبیرات مختلف ہوسکتی ہیں۔ جب اسلامی حکومت قرآن کو سند و حجت قرار دے کر اس کے احکام و اصول کو نافذ کرنے کے طرق و اسانیب اختیار کرے گی، تو یہ قرآن کی تعبیرات نہیں ہوں گی۔ اس کے احکام کی تنفیذ کے مختلف طریقے ہوں گے۔ یہ طریق امت کے باہمی مشورہ سے طے ہوں گے۔ حقیقت یہ ہے کہ خود اسلامی حکومت امت کے مشورہ سے قائم ہوگی۔ قرآن کریم میں مشاورت کی دو آیات آتی ہیں۔ اور ان دونوں کے مفہوم میں بڑا لطیف اور عمیق فرق ہے۔ ایک آیت میں نبی اکرمؐ سے کہا گیا ہے کہ **وَ شَاوِرْهُمْ فِي الْأَمْرِ** (۱۶۹) اور دوسری آیت میں امت مسلمہ کے متعلق ہے کہ **وَأْمُرْهُمْ شُورَىٰ بَيْنَهُمْ**۔ (۱۶۳) الفاظ دونوں آیتوں کے ایک جیسے ہیں

لیکن ان الفاظ کی ترتیب میں جو فرق ہے وہ بڑا معنی خیز ہے۔ امر کے معنی اور مملکت یا حکومت ہیں۔ رسول اللہؐ سے کہا گیا ہے کہ آپ اور مملکت کے بارے میں جماعت مومنین سے مشورہ کیا کریں۔ اس کے معنی یہ ہیں کہ وہ مملکت خود حضورؐ نے قائم فرمائی تھی۔ حضورؐ اس کے سربراہ تھے لیکن آپ کی یہ سربراہی امت کے مشورہ سے عمل میں نہیں آئی تھی۔ منصب رسالت کی حیثیت سے حضورؐ اس کے اولین سربراہ تھے۔ جب امت کو مشاورت کا حکم دیا گیا تو کہا گیا کہ ان کی مملکت، حکومت، باہمی مشاورت سے قائم ہوگی۔ یعنی اسلامی حکومت کا قیام (سربراہ مملکت کا انتخاب) بھی مشورہ سے ہوگا اور پھر جملہ امور مملکت بھی مشورہ سے طے پائیں گے۔ اس کی وضاحت حضرت عمرؓ نے ان الفاظ میں فرمائی تھی کہ لا **خِلافة الا عن مشورة**۔ "کوئی مملکت جو مشورہ کے بغیر قائم ہوگی ہو، خلافت (اسلامی) نہیں کہلا سکتی" (کنز العمال) دوسری جگہ ہے: **من بائع عن غير مشورة المسلمين فانه**

لابیعتہ نسہ طہ (تاریخ طہری) جو شخص عام مسلمانوں کے شعور میں کے بغیر کسی شخص کو امیر قرار دے کر بیعت کرے گا تو اس کی بیعت کا عدم قرآن پائے گی۔ ان ارشادات سے دو باتیں واضح ہیں۔ ایک یہ کہ کوئی حکومت جو امت کے رونا سنتی اور مشورہ کے بغیر قوت کے بل بوتے پر مسلط کی جائے، اسلامی نہیں کہلا سکتی۔ اور دوسری یہ کہ یہ شادرت کسی ایک پائی کی نہیں پوری کی پوری امت کی ہوگی۔ یہی وجہ ہے کہ خدیفہ اولیٰ حضرت ابو بکر رضی اللہ عنہم کا انتخاب تو سقیفہ بنی سدرہ کے مختصر سے اجتماع میں عمل میں آیا تھا لیکن دوسرے دن نماز امت کے نامدگان نے آپ کی بیعت مسجد نبوی میں آکر کی تھی جس میں ہمارے اور انصار سب شامل تھے۔

یہ ہے اسلامی حکومت کا مختصر سا بیوان۔ لیکن اسے قائم کرنے کے لئے شرطے اور العزم مردان مومن کی ضرورت ہوگی جو نہ ہر چیز کو اپنی استعجابیت اور مغربی استعماریت دونوں کا مقابلہ کر سکیں۔

طہ بجاورد اسلام کا نظام حکومت - از مولانا حامد اللہ انصاری (مرحوم) - ص ۳۲۹

ایک مدت کے انتظار کے بعد عصر حاضر کی نہایت اہم تصنیف

نظام ربوبیت

(یہ پیپے ایڈیشن سے نہیں مختلف ہے)

آپ ایک عمر سے سنتے چلے آ رہے ہیں کہ اسلام، نہ نظام سرمایہ داری کا حامل ہے، نہ کمیونزم کا۔ اس کا اپنا مفرد معاشی نظام ہے جس میں نوع انسان کی مشکلات کا حل ضرور ہے۔ لیکن کسی نے یہ نہ بتایا کہ اسلام کا وہ معاشی نظام ہے کیا؟ مفکر قرآن سے، پروفیز صاحب کے اس تصنیف سے نہایت دلچسپی سے بتایا گیا ہے کہ:-

① نظام سرمایہ داری کیا ہے؟ کمیونزم اور سوشلزم کے نظام کیا ہیں۔ اور یہ کیوں ناکام رہ گئے ہیں۔

ان کے برعکس

② اسلام کا وہ معاشی نظام کیا ہے جو نوع انسان کی مشکلات کا اطمینان بخشنے میں پیش کرتا ہے۔ اس کی روشنی میں یہ بھی بتایا گیا ہے کہ:-

* مارکس نے کس طرح یہ اعتراض کیا کہ اس نظام ناقابل عمل ہے۔ * ماؤز نے تنگ کا نامزد انداز کی بنیادیں کس طرح نااستوار ہیں۔

* رچو (سود) کا مسئلہ کیا ہے اور اس کا حل کیا ہے۔ * زکوٰۃ کا مستدرانی مفہوم کیا ہے۔

اس کتاب کے بعد آپ کو معاشیات کے موضوع پر کسی اور کتاب کی ضرورت نہیں رہے گی۔

کتاب آفٹ کی چھپائی میں، ولایتی سفید کاغذ پر لیں ہوئی ہے۔ صفحات سوا چار سو صفحات۔ سنہ ۱۹۸۱ء

قیمت فی جلد پچاس روپے (علاوہ محصول ڈاک) طے کا پتہ *

ادارہ طلوع اسلام لاہور گلبرگ لاہور ○ مکتبہ بین دانش چوک اردو بازار لاہور